



काठमाडौं, मंसिर १०। मानिस बेपत्ता बनाएको आरोपमा पक्राउ परेका दुई प्रहरीलाई कारागार चलान गरिएको छ। कारागार चलान हुनेमा जिल्ला प्रहरी कार्यालय रसुवामा कार्यरत प्रहरी सहायक निरीक्षक रामविद्या शाह र प्रहरी वरिष्ठ हवल्दार जगतनारायण बज्राड थारू रहेका छन्। पक्राउ गरिएको व्यक्ति जिल्लास्तरमा ल्याउने क्रममा थुमनका एक नागरिक बीचबाटोमै गायब गराएको आरोप उनीहरूमाथि लागेको छ। मानिस कुटपिट गर्ने रसुवामा (बाँकी अन्तिम पृष्ठमा)

पोर्चुगल पठाउने भन्दै १० लाख लिएर फरार डाँगी पक्राउ

काठमाडौं, मंसिर १०। पोर्चुगल पठाउने आश्वासन दिएर ठगी गरेको आरोपमा एकजना पक्राउ परेका छन्। पक्राउ पर्नेमा रोल्पाको गंगादेव गाउँपालिका-३ का ३९ वर्षीय निमराज डाँगी रहेका छन्। प्रहरीका अनुसार उनले जोनसन श्रेष्ठलाई १६ लाख रुपैयाँ लागतमा वैदेशिक रोजगारीका लागि पोर्चुगल पठाउने आश्वासन दिएर १० लाख रुपैयाँ लगेका थिए। उनले प्रतिष्ठित होटेलमा मासिक एक लाख २० हजार रुपैयाँ तलब हुने बताएका थिए। थप अनुसन्धान तथा कारकाहीका लागि वैदेशिक रोजगार विभाग ताहाचल पठाइएको प्रहरीले जनाएको छ। तर, १० लाख रुपैयाँ लगेसकेपछि उनी सम्पर्कविहीन भएको प्रहरीले जनाएको छ। उनलाई प्रहरीले काठमाडौंको गोगबुवाट पक्राउ गरेको हो।

होटल सञ्चालकसहित दुई जना पक्राउ

सप्तरी, मंसिर १०। मानवबेचबिखन तथा ओसार पसार कसूरमा राजविराज नगरपालिका-३ स्थित लक्ष्मी गेष्ट हाउसका सञ्चालक समेत दुई जनालाई प्रहरीले पक्राउ गरेको छ। पक्राउ पर्नेहरूमा गेष्ट हाउसका सञ्चालक राजविराज नगरपालिका-६ बस्ने ५७ वर्षीय अरुण चन्द्र मिश्र र गेष्ट हाउसका प्रबन्धक महादेवा गाउँपालिका-२ बस्ने ४१ वर्षीय रामप्रकाश मण्डल रहेका छन्। उक्त गेष्ट हाउसमा वेश्यावृत्ति भइरहेको भन्ने सूचनाको आधारमा जिल्ला प्रहरी कार्यालय सप्तरीबाट खटिएको प्रहरीले गेष्ट हाउसमा महिलाहरूलाई विभिन्न प्रलोभन देखाई जबरजस्ती वेश्यावृत्ति गराउने कार्य भइरहेको अवस्थामा फेला पारी दुवै जनालाई पक्राउ गरेको हो। उनीहरू उपर मानवबेचबिखन तथा ओसारपसार नियन्त्रण ऐन, २०६४ अन्तर्गतको कसूरमा सप्तरी जिल्ला अदालतबाट म्याद थप अनुमति लिई प्रहरीले आवश्यक अनुसन्धान गरिरहेको छ।

कोशी प्रदेशमा बजेट प्रतिस्थापन विधेयक सर्वसम्मत पारित

विपन्नको व्याज मिनाहा गर्ने व्यवस्था



भापा, मंसिर १०। कोशी प्रदेशमा भूमिहीन तथा सुकुम्बासीले घडेरी खरिद गर्ने प्रयोजनका लागि बैंक तथा वित्तीय संस्थाबाट लिएको कर्जाको व्याज मिनाहा हुने व्यवस्था गरेको छ। आर्थिक मामिला तथा योजना मन्त्रीको समेत जिम्मेवारीमा रहेका मुख्यमन्त्री केदार कार्कीले शनिवार प्रदेशसभामा प्रस्तुत गरेको आर्थिक वर्ष २०८०-०८१को बजेट सम्बन्धी अध्यादेश प्रतिस्थापन गर्ने विधेयकमा सो कुरा उल्लेख गरिएको हो। मुख्यमन्त्री कार्कीले प्रस्तुत गरेको विधेयकमा यो सँगै १० वर्षसम्मका बालबालिकाको निःशुल्क उपचार गर्ने, तमोरको पानी धरान ल्याउने, धुलो धुन र घुघुन नियन्त्रणमा अनुदान दिने, हात्तीमैत्री जङ्गल बनाउने, इटहरीमा प्रादेशिक जलन अस्पताल निर्माण गर्ने, विराटनगरमा

निवेदन दर्ता गराए पनि अहिलेसम्म आर्थिक सहायता पाएका छैनन्। मन्त्रालयबाट आर्थिक सहायता पाइने आशमा आइतबार पुनः मन्त्रालय पुगेका उनलाई मन्त्रालयका कर्मचारीबाट यही साता आर्थिक सहायता प्राप्त गर्ने आश्वासन प्राप्त भयो। 'मन्त्रालयमा फाइल दर्ता गरी ताकेता गरेको यतिका समय भइसक्यो'- ज्ञानप्रसादले भने- 'सरकारबाट दिने भनेको सहायता रकम प्राप्त गर्न निकै दुःख पाइंदोरहेछ। बल्ल अब चाँहिँ मन्त्रालयका कर्मचारीले यही साताभित्र रकम खातामा आउने आश्वासन दिएका छन्।' 'त्यही एक लाख रुपैयाँले पनि उपचारमा सहज हुने थियो'- ज्ञानप्रसादले भने- 'वैशाखदेखि धाउँदा-धाउँदा अब चाँहिँ बल्ल काम होला कि जस्तो छ।' अस्पतालमा पैसा बुझाउन नसक्दा पछिल्लो पटकको बायोप्सी रिपोर्ट हेर्न नपाएको भइराई बताउँछन्। 'रिपोर्ट हेर्न १५ हजार रुपैयाँ बुझाउनु पर्नेछ'- ज्ञानप्रसादले भने। भइराई जस्तै सरकारबाट आर्थिक सहायता पाउने आशामा स्वास्थ्य मन्त्रालय धाउनेमा भापा दमकका वेदीनिधि वाँस्कोटा पनि छन्। क्यान्सरले थलिँकी श्रीमती लीला कुँडेलको उपचारका लागि आर्थिक सहायता लिन कोशी प्रदेश स्वास्थ्य मन्त्रालयमा धाएको उनले १५ पटक भयो। (बाँकी अन्तिम पृष्ठमा)

विश्वप्रकाशको पहलमा ओमनबाट राजवंशी युवतीको उद्धार

मेचीनगर, मंसिर १०। भापा मेचीनगर-१५ ज्यामिरगाडीकी २७ वर्षीया सञ्जिता राजवंशी व्युटीपार्लरको काम गर्न ओमान देश गएको थिइन्। त्यहाँ उनले भने अनुसारकै काम पाइन्, तर काम गर्ने ठाउँमा व्यवहार भने राम्रो पाइन्। उनलाई त्यहाँ कुनै पनि महिलाबाट सहन नसक्ने प्रकृतिको दुर्व्यवहार शुरू भएपछि त्यो खबर परिवारबाट मेचीनगर-१५का वडाध्यक्ष गुणराज भट्टराईलाई फाँफो पठाए। १५ सांसद विश्वप्रकाश शर्मा समक्ष पुग्यो। त्यस लगत्तै ओमानबाट राजवंशीलाई उद्धार गरेर नेपाल ल्याउने प्रक्रिया शुरू गरियो। शनिवार विधान सञ्जिता काठमाण्डौ आइ पुगेकी छन्। सांसद विश्वप्रकाश शर्माको पहल र सक्रियतामा सञ्जिता नेपाल आउन सफल भइन्। उनी आइतबार मेचीनगर-१५ ज्यामिरगाडीस्थित आफ्नो घरमा आइपुग्ने बताइएको छ। प्राप्त जानकारी अनुसार सञ्जिताले आफूलाई तत्कालै नेपाल फर्काउन परिवारलाई आग्रह गरेपछि मंसिर ५ गते उनले ओमानमा भोग्नु परेको दुर्व्यवहारको घटना वडाध्यक्ष भट्टराईलाई परिवारका सदस्यहरूसँगै जानकारी गराइएको थियो। वडाध्यक्षले तत्कालै त्यस



विषयमा सांसद शर्मासंग कुराकानी गरेका थिए। आफ्नै क्षेत्रको नागरिक विदेशमा अड्याउने परिस्थितिमा भएको जानकारी पाउने बित्तिकै सांसद शर्माले सञ्जितालाई नेपाल ल्याउने प्रक्रियामा सक्रियता देखाए। उनले वैदेशिक रोजगार प्रवर्द्धन बोर्डका महानिदेशक मदन दहाल र ओमानस्थित नेपाली दूतावासलाई ध्यानाकर्षण गराए। मंसिर ६ गते दूतावासका श्रम सहचारीद्वारा सञ्जिताको स्थितिको विवरण संकलन गर्ने काम भयो। मंसिर ७ गते ओमान सरकारसंगको समन्वयमा सञ्जितालाई उद्धार गरेर नेपाली दूतावास ल्याइयो र नेपाल फर्काउन उनको सम्पूर्ण कागजात तयार गरियो। मंसिर ८ गते नेपाल फर्किने टिकटको प्रबन्ध गरेर मंसिर ८कै राति सञ्जितालाई कुवेत ट्रांजिट हुँदै काठमाडौं पठाइयो। मंसिर ९ गते सञ्जिता जिर्जा एयरलाइन्समार्फत काठमाडौं आइपुगिन्।

रुखले किचेर दुई जनाको मृत्यु

भापा, मंसिर १०। खोटाङ र तेह्रथुम जिल्लाको छुट्टाछुट्टै स्थानमा रुख काट्ने क्रममा रुखले किचेर दुई जनाको मृत्यु भएको छ। तेह्रथुमको लालीगुराँस नगरपालिका-४ का ५४ वर्षीय धनबहादुर पौडेल आफ्नै बारीमा रहेको उतिसको रुख काटी डोरीले तान्ने क्रममा रुखले किच्दा घाइते भएका थिए। उनलाई उपचारको लागि जिल्ला अस्पताल धनकुटा लैजाने क्रममा बाटोमा नै मृत्यु भएको हो। त्यसै गरी खोटाङको जल्तेढुङ्गा गाउँपालिका-३का ६३ वर्षीय दिपमान राईले घर बनाउनुको लागि उतिसको रुख हान्ने क्रममा रुखले किच्दा घटनास्थलमा नै मृत्यु भएको हो।

एमालेको चियापानमा पहिचानवादीको अवरोध

ताप्लेजुङ, मंसिर १०। नेकपा एमाले ताप्लेजुङले आयोजना गरेको चियापान कार्यक्रममा पहिचानवादीहरूले अवरोधको प्रयास गरेका छन्। एमाले नेता योगेश भट्टराई गृह जिल्ला ताप्लेजुङ आएको अवसरमा एमालेले चियापान कार्यक्रम आयोजना गरेको थियो। सचिव भट्टराई उपस्थित भएको भन्दै पहिचानवादीहरू कार्यक्रम अवरोध गर्न पुगेका थिए। कार्यक्रमस्थल अगाडि पहिचानवादीहरूले नारा जुलुस गरेपछि एमालेका कार्यकर्ता र पहिचानवादीबीच झडप समेत भएको थियो। झडपका क्रममा ५ जना सामान्य घाइते भएका थिए। (बाँकी अन्तिम पृष्ठमा)

वैदेशिक रोजगारीमा ठगिएका १९ जनाको रकम फिर्ता

काठमाडौं, मंसिर १०। सुरक्षित आप्रवासन परियोजना (सामी) को पहलमा वैदेशिक रोजगारको सिलसिलामा ठगिएका तनहुँका १९ जनालाई रकम फिर्ता गरिएको छ। आर्थिक वर्ष २०७९/०८०मा दर्ता भएका ६२ वटा मुद्दामध्ये १९ जनाको ठगिएको रकम फिर्ता गराउन परियोजना सफल भएको हो। रु. ३३ लाख ८० हजार रकम पीडित व्यक्तिलाई फिर्ता गराइएको सामी कार्यक्रमकी परामर्शकर्ता गोमा तिवारीले जानकारी दिइन्। त्यसैगरी करार उल्लंघन गरेका वा सम्झौता अनुरूप काम गर्न नपाएका चौबीस घटनामध्ये २३ वटाको सफल कार्य भएको छ। एकदुई घटना

इलाममा गोली लागेको शव फेला

इलाम, मंसिर १०। इलामको फाकफोकथुम गाउँपालिका-७ का ५४ वर्षीय मनबहादुर लिम्बूको शव गोली लागेको अवस्थामा भेटिएको जिल्ला प्रहरी कार्यालय इलामले जनाएको छ। स्थानीय दौलत लिम्बूको घर पश्चिमपट्टि लिम्बूको शव भेटिएको बताइएको छ। भरुवा बन्दुकको गोली छालीला लागे जस्तो देखिने लिम्बूको हातमा पनि चोट रहेको पाइएको प्रहरी नायब उपरीक्षक प्रकाश जगेबुले बताए। लिम्बूको शवलाई पोष्टमार्टमका लागि वीपी कोइराला स्वास्थ्य विज्ञान प्रतिष्ठान धरान पठाइएको र घटनाको अनुसन्धान शुरू गरिएको जगेबुले बताए।

बुद्धशान्ति र मेचीनगर विजयी

भद्रपुर, मंसिर १०। बबिन बोहोराको ४ गोल मद्दतमा बुद्धशान्ति गाउँपालिकाको फापाको भद्रपुरमा जारी ओम साई पाथीभरा हस्पिटल प्रथम अन्तरपालिका जिल्लास्तरीय लिग तथा नकआउट फुटबल प्रतियोगितामा शानदार जित दर्ता गरेको छ। आइतबार भएको पहिलो खेलमा हल्दिबारी गाउँपालिकालाई ५-० गोल अन्तरले हराउँदै बुद्धशान्ति गाउँपालिका आफ्नो समूहमा शक्ति टिम बनेको छ। जारी लिगमा आजसम्म यो नै ठूलो गोल अन्तरको जित हो। त्यस्तै, दोस्रो खेलमा मेचीनगर नगरपालिका विजयी भयो। मेचीनगरले भद्रपुर नगरपालिकालाई हराएको हो। भद्रपुर फापा गोल्डकपको आयोजनामा मेची रंगशालामा भएको खेलमा जितसँगै



बुद्धशान्ति र मेचीनगरले तीनतीन अंक जोडेका छन्। खेलको २५औं, ६४औं, ६९औं र ७२औं मिनेटमा बुद्धशान्ति गाउँपालिकाका बबिन बोहोराले गोल गरे। बबिन जारी प्रतियोगितामा ह्याट्रिक गर्ने पहिलो खेलाडी बने। त्यस्तै, खेलको ४५ औं मिनेटमा पारस लिम्बूले अर्को गोल गरे।

खेलको प्लेयर अफ द म्याच बुद्धशान्तिका बबिन बोहोरा भए। उनलाई गोल्डकपका अध्यक्ष दीपेश ढकाल, प्रमुख अतिथि प्रतिनिधिसभा सदस्य सरिता प्रसाई, प्रमुख सल्लाहकार टिकारज ढकाल, सौजन्यकर्ता लोकबन्धु ढुंगानाले नगद दुई हजार र ट्रफी प्रदान गरे। यसैबीच, आज भएको दोस्रो खेलमा मेचीनगरले भद्रपुर नगरपालिकालाई १-० गोल अन्तरले हरायो। मेचीनगरको तर्फबाट खेलको दोस्रो मिनेटमा अजय राजवंशीले गोल गरे। खेलको प्लेयर अफ द म्याच मेचीनगरका सीमान्त थापा भए। उनलाई गोल्डकपका अध्यक्ष ढकाल, मेचीनगरका नगरप्रमुख गोपालचन्द्र बुढाथोकी, उपप्रमुख मिना पोखरेल, सौजन्यकर्ता (बाँकी अन्तिम पृष्ठमा)

डेढ अर्ब रुपैयाँको चिया निर्यात

इलाम, मंसिर १०। चार महिनाको अवधिमा नेपालमा उत्पादित करिव डेढ अर्ब रुपैयाँ बराबरको चिया निर्यात भएको छ। नेपाली चिया मुख्य रूपमा भारत निर्यात हुने गरेको छ। पछिल्लो समय समुद्र पारका मुलुकमा पनि नेपाली चिया लोकप्रिय बन्दै आएको छ। आन्तरिक बजारमा नेपाली चियाको खपत न्यून मात्रामा हुने गरेको छ। चालुआर्थिक वर्ष २०८०-०८१ को पहिलो चार महिनामा ५७ लाख ७५ हजार किलोभन्दा बढी चिया निर्यात भएको छ। भन्सार विभागका अनुसार चालुआर्थिक वर्षको साउन, भदौ, असोज र कात्तिक महिनामा एक अर्ब ४९ करोड ४४ लाख ४७ हजार रुपैयाँको चिया निर्यात भएको हो। नेपाली चिया जर्मनी, फ्रान्स, अष्ट्रेलिया,



बेल्जियम, बुल्गेरिया, चेक रिपब्लिक, इटाली, जापान, भारत, चीन, अमेरिका, बेलायतलगायतका देशमा निर्यात हुँदै आएको छ। तर, नेपाली चियाको मुख्य बजार भारत हो। समुद्र पारका मुलुकमा पनि पछिल्लो समय चिया

निर्यात बढिरहेको चिया व्यवसायीहरूले बताएका छन्। इलामको फिक्कलका चिया व्यवसायी दिनेश अग्रवालका अनुसार विवादी प्रयोग नगरिएको अर्गानिक चियाको माग समुद्रपारका मुलुकमा बढेको छ। चिया तथा कफी विकास बोर्डका अनुसार नेपालमा करिव २७ हजार हेक्टरमा चिया खेती हुन्छ। त्यति क्षेत्रफलमा वार्षिक २३ हजार ७ सय ४५ मेट्रिक टन चिया उत्पादन हुन्छ। चिया खेतीमा १७ हजारभन्दा बढी किसान आवद्ध छन्। बोर्डका अनुसार नेपालमा वार्षिक करिव दुई करोड ८० लाख किलो चिया उत्पादन हुँदै आएको छ। उक्त परिमाणमध्ये शून्य दशमलव ५० प्रतिशत चिया मात्र आन्तरिक बजारमा खपत हुने गरेको तथ्यांक छ।

बेतनाको तालाबन्दी कहिले खुल्छ ?

नेपाली फिल्मलाई फायो दर्शै र तिहार



बेलवारी, मंसिर १०। मोरङको बेलवारी-४ को बेतना सिमसारमा एक साताअघि गत मंगलबार विहान स्थानीय बासिन्दाले लगाएको ताला अझै खुलेको छैन। तालाबन्दी खोल सामुदायिक वन उपभोक्ता समूह, वन कार्यालय, राजनीतिक दल लगायत कसैले पनि अहिलेसम्म पहल गरेका छैनन्। सो

समूहको यही मंसिर १६ गते साधारणसभा समेत तोकिएको छ। तर पनि आफूहरूको माग पूरा नभएसम्म कुनै पनि हालतमा साधारणसभा हुन नदिने आन्दोलनरत संघर्ष समितिको तयारी छ। स्थानीय स्रोतसाधनमा स्थानीयको पहुँच नभएको र बेतना सिमसारमा चरम राजनीति भएको भन्दै सयौं स्थानीयले तालाबन्दी गरेका थिए। बेतना

सिमसार सामुदायिक वन समूहमा चरम राजनीति भएको र स्थानीय बासिन्दालाई उपेक्षा गरिएको भन्दै आक्रोशित उनीहरूले तालाबन्दी गरेका थिए। तालाबन्दीका कारण बेतना सामुदायिक वन समूहलाई यसवीचमा लाखौंको घाटा समेत भएको छ। कार्यालय र टिकट काउण्टरमा ताला लगाइएको छ। बेलवारी-४मा रहेको बेतना सिमसारमा स्थानीय वडावासीको स्वामित्वको माग समेत स्थानीयले गरेका छन्। बेतना सिमसारलाई बेलवारीका ११ वटै वडामा सदस्य बनाएर राजनीतिक दलहरूले राजनीतिक किडास्थल बनाएको र स्थानीयहरूलाई उपेक्षा गरिएको उनीहरूको आरोप छ। बेतना सिमसारको नेतृत्व समेत राजनीतिक भागवण्डाका आधारमा हुने गरेको र बेतना सिमसार लयालिंग बन्दा समेत राजनीतिक दलहरूले यसलाई किडास्थल बनाएको उनीहरूको आरोप छ। स्थानीय मानिकुमार लिम्बूको संयोजकत्वमा संघर्ष समिति नै गठन गरेर स्थानीयले तालाबन्दी सहित संघर्षका कार्यक्रमअघि सारेका छन्। आफूहरू माथि पटक-पटक धोका भएको भन्दै लिम्बूले अरु राजनीतिक दलसँग कुनै वार्ता नहुने र आफूहरूको माग पूरा नभएसम्म तालाबन्दी जारी रहने बताए।

नेपालीहरूका लागि दर्शै र तिहार जति ठूलो चाड हो, त्योभन्दा कम मानिंदैन नेपाली फिल्मका लागि। लामो विदा र प्रायः मानिस 'फेस्टिभल मुड' मा हुने भएकाले यो समयमा फिल्म रिलिज सबैभन्दा उपयुक्त मानिन्छ। दर्शै र तिहारमा रिलिज गर्दा फिल्म फ्लप हुने खतरा पनि कम हुन्छ। यसैले वर्षौंदेखि यी दुई ठूला पर्वमा फिल्म रिलिज गर्न निर्माताहरूबीच ठूलो रसाकस्सी हुने गरेको छ। यसपालिको दर्शै र तिहारमा पनि फिल्मको अभाव भएन। घटस्थापनाको दुई दिनअघि 'परदेशी २' रिलिज भयो भने फूलपातीबाट 'पशुपति प्रसाद २ : भप्मे डन' ले प्रदर्शन थालेको थियो। र, दुवै फिल्म सफल पनि भए। यी दुई फिल्मले व्यावसायिक सफलता हासिल गर्न सफल हुनुमा दर्शै विदाको सबैभन्दा ठूलो योगदान रह्यो। दर्शै विदापछि भने दुवै फिल्मको व्यापार खस्किएको थियो। यसपालिको दर्शै नेपाली फिल्मका लागि जति फलिफाप बन्यो, तिहार पनि त्यस्तै रह्यो। कात्तिक २४ गतेबाट प्रदर्शन भएको फिल्म 'दिमाग खराब' ले तिहार विदामै फण्डे ४ करोड अंक जोड्यो। तिहार विदामा अघिसम्म फिल्मको व्यापार खासै गतिलो थिएन। 'वर्ड अफ माउथ' अबल हुँदा तिहार



विदामा फिल्मको व्यापार चम्कन पुगेको थियो। तिहारपछि पनि फिल्मको व्यापार राम्रो छ। दर्शै र तिहारमा तीन नेपाली फिल्मले बलिउड र साउथका ठूला स्टारका फिल्मसँग भिडन्त गर्नुपरेको थियो। दर्शैमा साउथ फिल्म 'लियो' र बलिउड फिल्म 'गणपत' प्रदर्शन भएका थिए भने तिहारमा बलिउड फिल्म 'टाइगर ३' आएको थियो। यसका बावजूद तीन नेपाली फिल्म घरेलू बक्स अफिसमा सशक्त देखिए। यी दुई पर्वमा मात्र नेपाली

फिल्मले १८ करोड हाराहारी कमाएका छन्। यसपालिको दर्शै र तिहारको नतिजाले अब नेपाली फिल्मका लागि विदेशी फिल्म ठूलो चुनौती होइन भन्ने देखाएको छ। यसपटक बलिउड सुपरस्टार सलमान खानको फिल्ममाथि समेत नेपाली फिल्म हावी देखियो। यसले नेपाली फिल्मप्रति दर्शकहरूको बढ्दो विश्वास र आकर्षणलाई पुष्टि गर्छ। यो फिल्ममेकरका लागि अवसर र चुनौति दुवै हो। अब फिल्म मेकिङशैली सुधार्न जरुरी छ।

तिपणको ...

उनले चैतको २८ गते स्वास्थ्य मन्त्रालयमा आर्थिक सहायता पाउँ भनेर निवेदन दर्ता गराए। तर, अहिलेसम्म मन्त्रालयबाट आर्थिक सहायता पाउन सकेका छैनन्। उनको श्रीमतीको उपचारका लागि १५ लाख रुपैयाँभन्दा बढी खर्च भइसकेको छ। वेदानिधिले भने- 'आर्थिक सहायता हुन्छ, हुन्छ भनेर भन्छन् विरामी सिकिस्त भएको छैन। तर, सरकारले रकम दिएन।' कोशीको स्वास्थ्य मन्त्रालयमा भट्टराई र बाँस्कोटा जस्ता १ हजार ९ सय ७७ जना कडा रोग लागेका विरामीको आर्थिक सहायताका लागि निवेदन परेको छ। निवेदन परेकामध्ये २ सय ६७ जना विरामीको सहायता रकम निकास भएकी छ। बिहीबारसम्म थप ५० जना विरामीको सहायता रकम निकासका लागि दर्ता भएकाले उनीहरूको सहायता रकम एक साताभित्र पठाइने लेखा अधिकृत भोलानाथ नेपाल जानकारी दिए।

नेपालका अनुसार विहीबारसम्म कुल १ हजार ९ सय ७७ निवेदन मन्त्रालयमा परेकामध्ये ४ सय ७७ जनाको सहायता रकम उपलब्ध हुने भए पनि बाँकी १ हजार ४६३ निवेदनमाथि बजेट अभावका कारण आर्थिक सहायता रकम उपलब्ध गराउने नसकिने अवस्था रहेको छ। अन्य निवेदनमाथिको सुनुवाइका लागि आर्थिक मामिला तथा योजना मन्त्रालयमा थप ५ करोड रकम माग गरिए पनि सो बजेट प्राप्त नभएका कारण समस्या भएको नेपालले बताए। जसका कारण मन्त्रालयमा परेका धेरै निवेदन सम्बन्धित फाँटमै थन्किएका छन्। लेखा अधिकृत नेपालले बाँकी १ हजार ४ सय ६३ निवेदन परी सकेको र अन्य निवेदन पनि पर्ने क्रम जारी रहेकाले थप माग गरिएको बजेट पनि अपुग हुने बताए। स्वास्थ्य मन्त्रालयले कडा रोग लागेका विरामीलाई आर्थिक सहायता दिने निर्णयसँगै अस्पतालको सक्कल बिल भरपाईको आधारमा त्यस्ता विरामीलाई ३५ हजारदेखि २ लाख रुपैयाँ दिएको जनाएको छ। कोशी प्रदेश सरकारले विभिन्न ११ वटा रोग लागेका विरामीहरूलाई आर्थिक सहायता दिने निर्णय गरेको छ। संसद्बाट पास भइसकेको आर्थिक सहायता सम्बन्धी कार्यविधिमा मिर्गौला रोग, मुटु रोग, क्यान्सर पार्किन्सन, अल्जाइमर, स्पाइनल इन्जुरी, हेड इन्जुरी, कलेजो, अल्त्यास्टिक एनिमिया, थालिमिसिया, मस्तिष्क घात जस्ता रोगका विरामीलाई आर्थिक सहायता दिने उल्लेख छ। तर, कार्यविधि बनाए पनि स्वास्थ्य मन्त्रालयले पछिल्लो समय बजेट अभावमा आर्थिक सहायता भने दिन सकेको छैन। कर्मचारीहरूले आवश्यक बजेट नभएको भन्दै आउने विरामीका आफन्तहरूलाई फर्काउने गरेका छन्। कर्मचारीका अनुसार मन्त्रालयमा दैनिक रूपमा आर्थिक सहायता पाउन

दैनिक ६० जना भन्दा बढी आउने गरेका छन्। आर्थिक सहायतासम्बन्धी कार्यविधिले ३ सदस्यीय समितिको व्यवस्था गरेको छ। प्रदेश स्वास्थ्य मन्त्रीको संयोजक रहेको समितिमा स्वास्थ्य सचिव, सदस्य सचिव र आन्तरिक मामिला तथा कानून मन्त्रालयका सचिव सदस्य रहनेछन्। सो समितिले औषधोपचारबाट आर्थिक सहायता उपलब्ध गराउने सम्बन्धमा रकम निर्धारण गर्नेछ। बजेट नहुँदा समितिको बैठक पनि नियमित बस्न नसक्दा कडा रोग लागेका विरामीहरूले सरकारबाट पाउने आर्थिक सहायता पाउन नसकेको कर्मचारीहरूले बताएका छन्। 'सहायता दिन बैठक बसेर रकम निर्धारण गरिदिन पर्थो, ती कर्मचारीले भने- 'बैठक नै बस्न नसक्दा समस्या भएको छ।' कार्यविधि पास भएपछि समितिको बैठकले ४ सय ७७ जनालाई आर्थिक सहायता दिने निर्णय गरे पनि त्यस यता बजेट नहुँदा बैठक बस्न नसकेको स्वास्थ्य मन्त्रालयले जनाएको छ। कोशी प्रदेश सरकारले चालुआवकालागि कडा रोगका लागि आर्थिक सहायता दिने भनेर ५ करोड रुपैयाँ विनियोजन गरेको छ। विनियोजन भएको रकम अन्य सामाजिक सुरक्षाअन्तर्गत खर्च सक्ने प्रावधान छ। जसअनुसार ५ करोड रुपैयाँ वितरण गर्ने निर्णय अनुसार निकास भइसकेको छ भने माग गरिएको थप रकम सरकारबाट उपलब्ध नहुँदा आर्थिक सहायता दिने विषयलाई समयमै सम्बोधन गर्न नसकिएको विरामीहरू समस्यामा परेको स्वास्थ्य मन्त्रालयले कोशी प्रदेश सचिव डा. सुधा देवकोटाले बताइन्। डा. देवकोटाले भनिन्- एकातर्फ बजेट छैन, अर्कोतर्फ समितिको संयोजक स्वास्थ्यमन्त्री हुनुहुन्छ। सरकार फेरबदलका कारण मन्त्रालयमा मन्त्री नभएकाले समयमै बैठक बसेर निर्णय गर्न पनि सकिएको छैन।

बैदेशिक ... भएका ३४ जनाले रु. ५० हजारका दरले आर्थिक सहयोग पाएका छन्- उनले भने- वैदेशिक रोजगारीमा रहेका परिवारका सदस्यले उक्त सहायता रकम पाउनेछन्। दुर्घटनामा परी घाइते तथा अपाङ्गता भएको

अवस्थामा अवस्था हेरी रु. एक लाखदेखि रु. सात लाखसम्म पाउने व्यवस्था रहेको परामर्शकर्ता तिवारीले बताइन्। उक्त आवामा रु. ५५ लाख ८५ हजार आर्थिक सहायता पाएका छन्- उनले भनिन्- दुई जनाको मेडिकल फेल भएकाले रु. ५० हजारका दरले रु. एक लाख प्राप्त गरेका छन्।

अवस्थामा अवस्था हेरी रु. एक लाखदेखि रु. सात लाखसम्म पाउने व्यवस्था रहेको परामर्शकर्ता तिवारीले बताइन्। उक्त आवामा रु. ५५ लाख ८५ हजार आर्थिक सहायता पाएका छन्- उनले भनिन्- दुई जनाको मेडिकल फेल भएकाले रु. ५० हजारका दरले रु. एक लाख प्राप्त गरेका छन्।

प्रहरीले ...

गोसाईकुण्ड गाउँपालिका-१ थुमनका अन्दाजी ४२ वर्षीय काले भन्ने छिरीड तामाङलाई थुमनबाट प्रहरी नियन्त्रणमा लिइ जिल्ला प्रहरी घुम्ने ल्याउँदै गर्दा रोङ्गा दोभानको नजिक उत्तरतर्फको भिरबाट बेपत्ता बनाएको आरोपमा सुरक्षाकर्मीद्वय पक्राउ परेका हुन्। सुरक्षा संयन्त्र नअपनाई पक्राउ गरिएका नागरिक बाटोमा बेपत्ता गरेको अभियोगमा जिल्ला सरकारी वकिल कार्यालयमाफत दायर भएको सो मुद्दामा पछि ठहरे बमोजिम हुने गरी हाललाई धरौटीसहित तारेखमा छोड्ने र सुवा जिल्ला अदालतबाट आदेश जारी भएकामा तोकिएको जनही रु. छ लाख ५० हजार धरौटी राख्न नसक्दा ती दुई प्रहरी कारागार चलाउन भएका हुन्। यस्तै मानिस बेपत्ता बनाउने कार्यमा सहयोग एवम् संलग्न भएको आरोपमा पक्राउ परेका गोसाईकुण्ड गाउँपालिका-१ थुमनका उर्केन छिरीड तामाङ रू. पाँच लाख र दावा ग्याल्वेन तामाङ रू. तीन लाख धरौटीमा रिहा भएका छन्। पक्राउ गरिएका सबैलाई मानिस बेपत्ता गराउने अभियोगमा सरकारी वकिल कार्यालयले मुद्दा दायर गरेको थियो। प्रहरीको अनुरोधमा उर्केनले थुमनबाट घुम्ने जानकारी लिएर गाउँमा सवारीसाधनको व्यवस्था गरिदिएको र दावा ग्याल्वेनले मोटर साइकलमा राखी घुम्ने ल्याउँदा तामाङ भन्ने गाउँतल भिरबाट भोटे को शीतर्फ भागे र हामफालेको प्रहरीको बयान रहेको बताइएको छ। पीडित तथा आफन्त शुभचिन्तक एवम् गाउँलेले भने पड्यन्त्रपूर्वक मानिस बेपत्ता पारिएको आरोप लगाउँदै दोषीउपर कारवाहीका लागि सडक संघर्ष समेत गरेका थिए। उनीहरूबाटै बेपत्ता पारिएको हो भन्ने तत्काल यथेष्ट प्रमाण र आधार

नहुँदा लामो बहस र छलफलबाट पछि ठहरेबमोजिम फैसला हुनेगरी हाललाई धरौटी जमानतमा छोड्ने आदेश जारी भएको र सुवा जिल्ला अदालतका श्रेष्ठेदार मुना अधिकारी ढकालले जानकारी दिइन्। सो मुद्दामा बहस चलिरहेको समयमा पीडिततर्फका केही व्यक्तिले अदालतका छानामा दुइ प्रहरी गरे पनि नेपाल प्रहरीले त्यसलाई तत्काल नियन्त्रण गरेको थियो। र सुवा जिल्ला अदालतले हालसम्म गरेका आदेश तथा फैसला कुनै पनि विवादित नभएको र यस मुद्दालाई गम्भीरतापूर्वक अध्ययन र विश्लेषण गरी अन्तिम फैसलामा जाने जानकारी दिँदै पहिलो चरणको आदेश नै अनावश्यक टिकाटिप्पणी गरी स्वतन्त्र न्यायालयको मानमर्दनमाथि आँच आउने टिकाटिप्पणी नगर्न आम नागरिकसमक्ष र सुवा जिल्ला अदालतले अनुरोध गरेको छ।

महिला हिंसा रोकौः असल समाज निर्माण गरौ

- महिलालाई कुनै पनि प्रकारका मानसिक र शारीरिक पीडा हुने घटना महिला हिंसाका घटना हुन्।
- महिलामाथि हुने बलात्कार, घरेलु हिंसा, यौन उत्पीडन, एसिड आक्रमण, महिला शिशु हत्या, भ्रूण हत्या, प्रसूति हिंसा, दाइजोका कारण गरिने हिंसा, बोक्सीको आरोप, जबरजस्ती विवाह, बालविवाह, बहुविवाह, कुटपिट, मानसिक यातना, धम्क्याउने, जिस्काउनेजस्ता कार्य महिला हिंसा हुन्।
- यस्ता घटनाहरू नजिकका आफन्त तथा नातेदार, छिमेकी, साथीभाई, सहकर्मी र अपरिचित व्यक्तिबाट प्रत्यक्ष वा सामाजिक सञ्जाल लगायतका माध्यमबाट समेत हुन सक्छ।
- यस्ता घटना भएमा तत्काल प्रहरीमा खबर गरौं, त्यस्ता व्यक्तिलाई कानूनी दायरामा ल्याऔं।

महिला हिंसाविरोधको १६ दिने अभियान सफल पारौं।

नेपाल सरकार विज्ञापन बोर्ड

अर्जुनधारा नगरपालिका

नगर कार्यपालिकाको कार्यालय शनिश्चरे, फापा कोशी प्रदेश (नेपाल)

दर भाउपत्र पेश गर्ने बारे सूचना

मिति: २०८००८११

यस कार्यालयलाई तपशिलमा उल्लेखित एन्टि रेविज भ्याक्सिन तथा लोजेष्टिक सामग्रीहरू निम्न परिमाणमा आवश्यक परेको हुँदा के कति दरभाउमा आपूर्ति गर्न सकिन्छ। यस कार्यालयमा सूचीकृत भएका इच्छुक फर्म व्यवसायी तथा आपूर्तिकर्ताहरूले सूचना प्रकाशित भएको मितिले ३ दिनभित्र दरभाउ पेश गर्नु हुन यो सूचना प्रकाशित गरिएको छ।

सि.नं.	सामग्रीहरूको विवरण	इकाई	परिमाण	कैफियत
१	एन्टी रेविज भ्याक्सिन १ एम.एल.को	डोज	२०००	
२	सिरिञ्ज ५ एम.एल.	थान	२०००	
३	ह्रैड ग्लोब (१०० पिसको प्याकेट)	प्याकेट	१०	

निवेदन पेश गर्ने स्थान : अर्जुनधारा नगरपालिका, पशुपन्थी तथा मत्स्य विकास शाखा, कटहरडाँडा

SURYA PAINTS

Since 2006 "Quality Uncompromised"

"स्वदेशी मालको स्वदेशी रंग गुणस्तरीय उत्पादन सुर्य पेन्ट्सको पहिचान"

#suryapaintsandchemical
@suryapaintsandchemical
suryapaintsnepal@gmail.com
www.spcsurya.com

Koshi Province Our Dealer List

<p>Valuable Customer Dealer Name: Bardan Enterprises & Traders Address: Dharan-16, Sunsari Contact Number: 9848654249/9827081739 owner name: Sirjana Bohara Ji</p>	<p>Valuable Customer Dealer Name: Kankai Traders Address: Birtamod-5, Jhapa Contact Number: 9842755405/9842759559 Owner Name: Bhupendra Baskota/Jay narayan chapagain Ji</p>
<p>Valuable Customer Dealer Name : Manokamana Hardware Store Address: Goldhap, Haldibari, Jhapa Contact Number: 9825930553/9804901500 Owner Name: Sandesh sapkota/ Trilochan Sapkota Ji</p>	<p>Valuable Customer Dealer Name : Pathibhara Devi Trade Link Address: Arjundhara-6, Jhapa Contact Number: 9817903092/9842701635 Owner Name: Netra Prasad Bimali/Aditya Bimali Ji</p>
<p>Valuable Customer Dealer Name : Purwanchal Trade and Suppliers Address: Birtamod-5, Jhapa Contact Number: 9804929426/9862684363 Owner Name: Santosh Shah /Samir Giri Ji</p>	<p>Valuable Customer Dealer Name: Sarita Traders Address: Urilabari-4, Koshi-Morang Contact Number: 9852042218 Owner Name: Sarita Ghimire Ji</p>
<p>Valuable Customer Dealer Name: Timsina Suppliers Address: Itahari-5, Sunsari Contact Number: 9849190343/9852053011 Owner Name: Arjun Timsina/ Ramesh Prasad Timsina Ji</p>	<p>Valuable Customer Dealer Name: Damak Aluminium and Steel House Address: Damak-1 Contact Number: 9808428648 Owner Name: Prakash Subba Ji</p>
<p>Valuable Customer Dealer Name: Angel Traders Address: Gramthan-5, Tetariya Contact Number: 9816346390 Owner Name: Khagendra Kumar Biswash Ji</p>	

DEALER Requirement AT Biratnagar west- duhabi, khnan, jhumka, inaruwa, chakraghatti, chatara, Biratnagar East:- Rangeli, Biratchook, belbari, letang, path- ari, itahara, Damak, Gauriganj, Dudhe, surunga, Bhadrapur, Buddhashanti, Fikkal, ilam, pachthar, taplejung, terathum, Dhankuta, Bhojpur

Contact Person: Santosh Lamichhane - 9748277503
Subash Pokharel - 9851325395

Corporate Office: Kupondole, Lalitpur
Tel No:-01-5422432

Toll Free No 1660-017-7575



महिलालाई पितृसत्ता र वर्गीय शोषणबाट मुक्त गरौं

राजाप्रतिको आकर्षण बढेकै हो त !

गणतन्त्र स्थापना भएको पन्ध्र वर्ष हुँदा राजसंस्थाप्रतिको आकर्षण बढेको अनुभूत गरिँदैछ । पूर्व राजा ज्ञानेन्द्र शाह आइतबार भ्रमण बित्तोड आउँदा देखिएको अपूर्व स्वागतले यस्तो अनुभूत हुन थालेको हो । स्थानीय एक कलेजमा निर्माण गरिएको राष्ट्रनिर्माता पृथ्वीनारायण शाहको पूर्णकदको शालीक अनावरणका लागि आएका पूर्व राजाको स्वागतमा उपस्थित समर्थकहरूको भीडले मूल प्रवाहका राजनीतिक दलप्रतिको बिकर्षणको संकेत गरेको अनुमान गरिँदैछ । यद्यपि कुनै घटना विशेषका आधारमा परिवर्तित राजनीतिक प्रणालीप्रति अविश्वास गर्न उपयुक्त हुँदैन ।

मुलुक गणतान्त्रिक शासन प्रणालीमा गएको पन्ध्र वर्ष भइसकेको छ । यसबीचमा सबै दलहरू कुनै न कुनै रूपले सत्तामा पुगेका छन्, तर जनताले भने परिवर्तित प्रणालीबाट लाभान्वित भएको महशुस गरेका छैनन् । देश आर्थिक रूपले जर्जर हुँदै गएको छ, वैदेशिक ऋणको भार प्रत्येक वर्ष बढ्दैछ । आर्थिक मन्दीले देशको सम्पूर्ण अवयवहरू रोगग्रस्त छन् र तिनको सुधारको संकेत पनि नदेखिएको जानकारीहरू टिप्पणी गर्दैछन् । यस्तो समय राष्ट्र, धर्म, संस्कृति, राष्ट्रियता र नागरिक बचाउ महाअभियानका नाममा राजधानी केन्द्रित आन्दोलन जारी रहेको छ ।

गणतन्त्रका नाममा राजनीतिक दलमा देखिएको स्वच्छन्दता र स्वार्थको लडाइँ गर्ने प्रवृत्तिका कारण पछिल्लो समय राजसंस्थाप्रति सर्वसाधारणको आकर्षण बढ्दै गएको विश्लेषण हुन थालेको छ । त्यसको उदाहरण राजसंस्था र हिन्दुत्वको पक्षमा राजधानी लगायतका शहरहरूमा भइरहेको प्रदर्शन नै हो । गणतन्त्रका उपलब्धीबाट आमजनता खुशी हुन सकेका छैनन् । गणतन्त्रात्मक व्यवस्थाको प्रतिनिधित्व गर्ने दल तथा नेताहरूले पनि कुनै प्रतिफल दिन सकिरहेका छैनन् । त्यही कारण हुनसक्छ उनीहरू नै राजसंस्था ठीक भन्न थालेका छन् । प्रधानमन्त्री पुष्पकमल दाहालदेखि कांग्रेसका शीर्षस्थ नेताहरूले समय-समयमा राजसंस्थाकै पक्षमा अभिव्यक्ति दिएका पनि छन् । यही अवस्थामा राजाप्रति सर्वसाधारणको बढ्दो आकर्षणले गणतन्त्रका नेताहरूको कार्यशैलीबाट आजित भएको संकेत गर्छ । गणतन्त्रमा जनताको शासन चल्नुपर्नेमा दल, नेता र विचौलियाको मात्रै शासन चल्दैछ । बढ्दो गरिबी, बेरोजगारी, युवावर्गको पलायन, भ्रष्टाचार र कुशासनले राजाप्रति आकर्षण बढेको तथ्यलाई मूलप्रवाह र सत्तामा रहेका दलहरूले आत्मसात गर्न सकेनन् भने सम्भावित परिवर्तनलाई कसैले रोक्न सक्दैन ।



तीर्थराज खरेल

हरेक वर्ष नोभेम्बर २५ देखि डिसेम्बर १० सम्म विश्वभर मनाइने लैङ्गिक हिंसाबिरुद्धको १६ दिने अभियान शुरु भएको छ । हामी एकाइसौं शताब्दीको उत्तर आधुनिक युगमा बाँचिरहेका छौं । यति बेला पनि पितृसत्तात्मक प्रणालीले महिलालाई दोस्रो नागरिकको व्यवहार गरिरहेको छ । संसारका अविश्वसनीय, विकासशील, विकसित र अति विकसित भनेर चिनिएका सबै मुलुकमा धेरैथोर जे भए पनि महिला हिंसाका घटना घटिरहेका छन् । महिलाबिरुद्धका घरेलु लगायत सबै प्रकारका हिंसाबिरुद्धका जनचेतनाको अभिवृद्धि भएको छ, तर हिंसामा कमी आएको छैन । समाजमा व्याप्त पितृसत्तात्मक सोच, अन्धविश्वास, पुरातन संस्कार एवम् परम्परा, विभेदपूर्ण कानून, लैङ्गिक असमानता, आर्थिक परनिर्भरता, अशिक्षा, गरिबी, नीति-निर्माणको तहमा महिला प्रतिनिधित्वको न्यूनता जस्ता विषय नै महिला माथि हिंसा हुनुका प्रमुख कारणका रूपमा देखिएका छन् ।

पितृसत्तात्मक नेपाली समाजमा महिलालाई दोस्रो दर्जाको नागरिकका रूपमा गरिने व्यवहार अहिले पनि जारी छ । महिला र पुरुषबीच विद्यमान यही सामाजिक विभेदका कारण पनि महिलामाथि हिंसा भइरहेको छ । महिला माथि हत्या, बलात्कार, यौन दुर्व्यवहार, अपहरण, बेचबिखन, कुटपिट, आगो लगाउने, विष खुवाउने, एसिड खन्याएर कुरूप बनाउने, दैनिक घर-व्यवहारमा भेदभाव गर्ने, संस्कार एवम् परम्पराका नाममा अधिकारबाट वञ्चित गर्ने/गराउने, आत्मसम्मानमा चोट पुगे बोली र व्यवहार गरिने आदि घटना भइरहेका छन् । त्यस्ता सबै कार्यलाई महिलाबिरुद्धको हिंसा मानिएको छ ।

संयुक्त राष्ट्रसंघको सन् १९९९ को महासभाले नोभेम्बर २५ लाई महिला हिंसाबिरुद्धको दिवसका रूपमा मनाउने निर्णय गरेको थियो । संयुक्त राष्ट्रसंघको महासभाले सन् २००५ देखि प्रत्येक वर्ष नोभेम्बर २५ देखि डिसेम्बर १० सम्म महिलाबिरुद्ध हुने हिंसा निर्मूल सम्बन्धी अन्तर्राष्ट्रिय दिवसको रूपमा मनाउने गरेको छ । २०७५ साल कात्तिक २९ गतेको मन्त्रिपरिषदको बैठकले हरेक वर्ष नोभेम्बर २५ तारिखलाई महिला हिंसाबिरुद्धको १६ दिने अभियान दिवसका रूपमा मनाउने घोषणा गरेको थियो ।

अर्थात् यस वर्ष मंसिर ९-२४ सम्म यो अभियान सञ्चालन हुँदैछ । महिला हिंसामा सबभन्दा भयानक, राक्षसी र दुर्दान्त हिंसा भनेको बलात्कार हो । महिला हिंसाबिरुद्ध अभियान जारी छ, तर बलात्कारका घटना चैतामासमा वनमा डडेलो लागे भन्ने ठूलो संख्यामा बढिरहेका छन् । पितृसत्ता र वर्गीय सत्ताको दुबैको जुवामुनि पितृसत्ताका महिला माथिका अपराध दिग्गु बढ्दो क्रममा रहेका छन् । उक्त अवसरमा नेपालमा पनि १६ दिनसम्म लैङ्गिक हिंसा अन्त्यका लागि विभिन्न संघ-संस्थाहरूले चेतनामूलक कार्यक्रमहरू गर्ने गरेका छन् ।

महिला माथि हुने हिंसाबिरुद्ध व्यापक जनचेतना जगाउने र समस्याको पहिचान गरी समाधानका लागि राज्यलाई कानूनी आधार तय गर्न सहकार्य गर्नु, लैङ्गिक हिंसाबिरुद्ध पुरुषको सहकार्यलाई अभिवृद्धि गर्नु, लैङ्गिक

समानता तथा सामाजिक न्यायका क्षेत्रमा काम गर्ने अधिकारकर्मीबीच ऐक्यबद्धता गर्नु, लैङ्गिक हिंसाका विविध आयाममा रणनीतिक छलफल गर्नु १६ दिने अभियानका मुख्य उद्देश्य रहेका छन् । अभियान अन्तर्गत विश्वव्यापी रूपमै महिला हिंसासँग सम्बन्धित चरणबद्ध अन्तरक्रिया, सडक नाटक, पोस्टर तथा पम्पलेट प्रतियोगिता, सार्वजनिक सुनुवाइ, सूचना तथा शिक्षा सामग्रीको प्रदर्शन, सञ्चार अभियान, गोलमेच छलफल लगायत कार्यक्रम गरी मनाउने गरिएको छ । यस वर्ष 'महिला तथा बालबालिका बिरुद्धको हिंसा रोक्न लगानीमा एकजुट' अन्तर्राष्ट्रिय नाराका साथ अभियान मनाउने सन्दर्भमा नेपालमा पनि 'लैङ्गिक हिंसा अन्त्यको सुनिश्चितता : महिला र बालबालिकामा लगानीको ऐक्यबद्धता' भन्ने राष्ट्रिय नाराका साथ देशव्यापीरूपमा मनाइँदैछ । महिला, बालबालिका तथा ज्येष्ठ नागरिक मन्त्रालयले यस वर्ष १६ दिने अभियान अवधिभर सरोकारवाला निकायको समन्वयमा व्यापक कार्यक्रम गरी सातै प्रदेशमा प्रदेशस्तरीय विभिन्न जनचेतनामूलक र सन्देशमूलक तथा विविध कार्यक्रम सञ्चालन गर्ने जनाएको छ ।

वा बालिका वा नौजवान वा अधबैसे, नेपाली महिला हिंसाको चपेटामा पर्ने क्रम रोकिएको छैन । महिला साक्षरता दर बढेको छ, तर दाजुको प्रथा, देउको प्रथा, भुमा प्रथा, कुमारी प्रथा, कमलरी प्रथा लगायतका प्रथाहरू कुनै न कुनै रूपमा वृद्धि भइरहेका छन् भने एसिड आक्रमण, चेलीबेटी बेचबिखन, बलात्कार जस्ता अपराधका घटना दिनहुँ ठूलो संख्यामा घटित भइरहेका छन् । महिला तथा घरेलु हिंसाबिरुद्धका अभियानहरू निकै बलशाली छन्, तर पनि हिंसाको अन्त्य भएको छैन । दश वर्षे जनयुद्ध, जनान्दोलन, जनसंघर्षका परिणाम स्वरूप मुलुकमा राजनीतिक रूपमा परिवर्तन आएको छ ।

राजनीतिक रूपमा मुलुक सामन्ती एकतन्त्रात्मक केन्द्रीकृत व्यवस्थाबाट मुक्त भएको भनिए पनि लैङ्गिक हिंसा राज्यव्यवस्थामा आएको परिवर्तनले पनि रोकिएको छैन । एकातिर सामन्तवादी सोच र व्यवहारले महिलाहरू थलिएका छन् भने अर्कोतिर भूमण्डलीकरणका नाममा, आधुनिकताका नाममा, स्वतन्त्रताका नाममा दलाल नोकशाही पुँजीवादका विषालु नड्याबाट महिलाहरू भन बढी क्षतविक्षत

विभेद, शारीरिक तथा मानसिक रूपबाट दिइने पीडा, प्रतिबन्ध लगायत जुनसुकै तरिकाबाट महिलालाई आत्मसम्मानमा पुऱ्याइने सबै किसिमको आघातलाई महिला हिंसाका रूपमा बुझ्नुपर्छ । समाजमा महिला हिंसाको स्थिति कायम रहन विभिन्न तत्त्वले भूमिका निर्वाह गरिरहेका हुन्छन् । नेपालको सन्दर्भमा कुल जनसंख्याको आधाभन्दा बढी हिस्सा ओगटेका महिलाहरू अहिलेसम्म पनि विभेद, असमानता, अन्याय तथा विभिन्नखालका हिंसाको शिकार भइरहेका छन् ।

विज्ञान प्रविधिको उच्चतम विकास भइरहेको सभ्य भनिएको आजको आधुनिक युगमा मानिस नृशंस राक्षस जस्तो बनिरहेको छ । यो राज्यव्यवस्था र मानवीय प्रवृत्ति दुबैको दोष हो । साक्षरता दर बढेर माथि पुगिसकेको छ । विश्वविद्यालयका डिग्रीधारीहरूको संख्या पनि वृद्धि भइरहेको छ । चेतनशील र शिक्षित मानिसको संख्याको आधारमा आनुपातिक रूपमा बलात्कार जस्तो अपराधमा कमी आउनुपर्ने हो, तर स्थिति निराशाजनक छ । विभिन्न अध्ययनहरू अनुसार संसारभरिका प्रत्येक तीन मध्ये एक महिलाले आफ्नो जीवनकालमा कुनै न कुनै प्रकारको हिंसा भोगेका हुन्छन्



नेपालको संविधानले लैङ्गिक विभेदको अन्त्य गरी आर्थिक समानता, समृद्धि र सामाजिक न्याय सुनिश्चित गर्न समानुपातिक समावेशी र सहभागितामूलक सिद्धान्तका आधारमा समतामूलक समाजको निर्माण गर्ने संकल्प गरेको छ । २१औं शताब्दीमा समेत महिलालाई हेर्ने विभेदपूर्ण दृष्टिकोण, सामाजिक मूल्यमान्यता र यसबाट सिर्जित हानिकारक परम्परागत अभ्यासका कारण महिलालाई नेतृत्व स्वीकार हुने वातावरण बन्न सकेको छैन । महिलाबिरुद्ध हुने सबै प्रकारको भेदभाव तथा हिंसा जस्ता जघन्य अपराधलाई राज्यले कानूनद्वारा दण्डनीय बनाएको छ । लैङ्गिक समानतालाई विकास र समृद्धिका सवालका रूपमा स्थापित गरेसम्म देशमा दिगो विकास, समानता, शान्ति र समृद्धिको स्थापना हुन नसक्ने तथ्यलाई विश्वले आत्मसात् गरिसकेको छ ।

विश्वव्यापी रूपमा अहिले पनि महिला हिंसा जारी छ, त्यसैले महिला हिंसाबिरुद्धको अभियान पनि जारी छ । पुरातनपन्थी सोच र अन्धविश्वासको प्राधान्य रहेको नेपाली समाज अहिले पनि सामन्ती पितृसत्ताको शोषणको जुवामुनि पितृसत्ताको छ । चाहे प्रौढ हुन

हुन पुगेका छन् । एकातर्फ सामन्तवादबाट र अर्कातर्फ पुँजीवादका शोषण र भेदभावबाट महिलाले आफूलाई स्वतन्त्र गर्नुछ ।

यौन व्यवसाय, सर्कस लगायत विभिन्न प्रयोजनका लागि भारत तथा खाडी मुलुकहरूमा बर्सेन लगभग पाँच हजार महिला तथा बालबालिका बेचिने तथ्यांक सार्वजनिक हुँदै आएको छ । त्यस्तै रोजगारीका लागि खाडी लगायत विभिन्न देश पुगेर घरेलु श्रमिकका रूपमा काम गर्ने महिलाहरूको शोषण एवम् अत्याचारका कहालीलाग्दा यथार्थ वेदना पनि बेलाबेलामा सार्वजनिक हुने गरेका छन् । भारतका मुम्बई, कोलकाता लगायतका महानगरका रेडलाइट एरियाका वेश्यालयमा बेचिएका नेपाली चेलीका क्रन्दनले दक्षिण एसिया नै उद्देलित हुने गरेको छ र नेपालीका हृदय चिराचिरा हुने गरेको छ । सामाजिक संरचना, आर्थिक अवस्था र पुँजीवादले सुजना गरेका सारा मानकहरूका कारण महिला विरोधी गतिविधिहरूले प्रश्रय पाएका छन् ।

महिला भएकै आधारबाट समान ज्याला, समान सुविधा लगायतका मानव अधिकारको उपभोगमा गरिने

र धेरैजसो हिंसा भने उनीहरूका निकट, प्रेमी, विश्वासपात्र या जीवनसाथीबाट भोगेका हुन्छन् भन्ने जनाइएको छ ।

सामन्ती र पुँजीवादी संरचना भत्काएर महिला र पुरुषका बीच समभावसहितको सहकार्यको संस्कृति निर्माण गर्न जरुरी छ । महिला हिंसाबिरुद्धको अभियानले महिलालाई हिंसाबिरुद्ध प्रतिरोधात्मक भाव जगाउन र पुरुषलाई आमा, दिदी, बहिनी र हजुरआमालाई सम्मान गर्न सिकाउने शिक्षा पनि दिन जरुरी छ । लैङ्गिक हिंसाका घटनावलाई न्यूनीकरण गर्न कानूनी, प्रशासनिक र सामाजिक संरचनामा अत्यन्तै आवश्यक छ । पितृसत्ताले सुजेका शोषण र वर्गीय सत्ताले बनाएका अन्याय र अत्याचारका कहालीलाग्दा उत्पीडनका बिरुद्ध सचेतनताका साथ आवाज उठाउनु, कानूनी, व्यावहारिक लगायतका लडाइँहरू लडेर मात्र यस्तो मुक्ति सम्भव छ । सामाजिक संरचनामा अत्यन्तै गहिरोसँग जरा गाडेर बसेको पितृसत्तात्मक राक्षसी उत्पीडन र तथाकथित आधुनिक पुँजीवादी प्रत्यक्ष/परोक्ष शोषणलाई अन्त्य गर्न जरुरी छ ।

tirthakharel2028@gmail.com

कमलमा लैङ्गिक हिंसाबिरुद्धको अभियान शुरु

कमल, कात्तिक १०। नोभेम्बर २५ तारिखदेखि डिसेम्बर १० तारिखसम्म विभिन्न कार्यक्रम गर्दै लैङ्गिक हिंसाबिरुद्धको १६ दिने अभियान शुरु भएको छ ।

लैङ्गिक हिंसा अन्त्यको सुनिश्चितता : महिला र बालबालिकामा लगानीको ऐक्यबद्धता' भन्ने नाराका साथ भ्रमणको कमल गाउँपालिकाले समेत विभिन्न कार्यक्रम गर्दै लैङ्गिक हिंसाबिरुद्धको १६ दिने अभियान मनाउन शुरु गरेको छ । दिवसको पहिलो दिनमा औपचारिकरूपमा गाउँपालिकाको सभाहलबाट शुरु भएको कार्यक्रमले लैङ्गिक हिंसाबिरुद्धका प्लेकार्डसहित क्याम्पा बजार परिक्रमा गरेको थियो ।

यो दिवसको शुरुवात सर्वप्रथम ल्याटिन अमेरिकाबाट भएको हो । सन् १९८९ को नोभेम्बर २५ का दिन ल्याटिन अमेरिकामा



यो दिवस विश्वमै पहिलो पटक मनाइएको थियो । त्यहाँका महिलाहरू राज्यको शासनबाट यती पीडित थिए, न उनीहरूलाई स्वतन्त्रता पूर्व वस्न, खान र वाँच्न अवस्था थिएन । त्यतिबेला महिलाहरूलाई कानूनीरूपमा घरभित्रबाट बाहिर निस्कन बन्देज गरिएको थियो । त्यसै दिनको सम्झनामा विश्वभर यो दिवस मनाउन थालिएको कमल गाउँपालिकाका उपाध्यक्ष प्रमिला न्यौपाने

तिवारीले बताइन् । म हिंसा गर्दिन, म हिंसा सहर्ने, हिंसा भएको देखेमा प्रतिकारमा गर्नेछु भन्ने प्रतिवद्धता पत्रमा हस्ताक्षरपछि शुभकामना मन्त्रव्यका क्रममा कमल गाउँपालिका वडा नम्बर ६ का वडाध्यक्ष नरेन्द्र भट्टराईले नारालाई कार्यान्वयन गर्न अझै पनि समाजमा विभिन्न बाधा अवरोध आउने गरेको छ । नारालाई कार्यान्वयन गर्न खोज्दा आफू

समस्यामा परेको दुखेसो गरे ।

त्यसैगरी गाउँपालिकाको तोपगाछी खण्डका महिलाको कमल नगर अस्पतालमा स्तन क्यान्सर र पाठेघरको मुखको क्यान्सरको परीक्षण गरिएको थियो भने २२ गते लखनपुर क्षेत्रका महिलाको परीक्षण गरिने महिला तथा बालबालिका शाखा प्रमुख रीता कार्कीले बताइन् ।

कार्यक्रममा गाउँपालिकाका जनप्रतिनिधि, विभिन्न दलका प्रतिनिधि, सामाजिक संघ-संस्थाका प्रतिनिधि, टोल विकास संस्थाका प्रतिनिधि, स्काउट, शिक्षक विद्यार्थी, महिला स्वयंसेविका लगायतको उपस्थिति रहेको थियो । कमल बाल सञ्चालकी सचिव रञ्जना बस्नेतले सञ्चालन गरेको कार्यक्रममा स्वागत कार्यक्रमका सदस्य मनमाया सिटौलाले गरेकी थिइन् ।

नेत्रहीन संघको नेतृत्व चयन



बित्तोड, मंसिर १०। भ्रमण नेत्रहीन संघको नयाँ नेतृत्व चयन भएको छ । संघको १७औं वार्षिक साधारणसभा तथा छैठौं जिल्ला अधिवेशनले होमनाथ राजवंशीको अध्यक्षतामा नयाँ नेतृत्व चयन गरेको हो ।

बित्तोडमा भएका अधिवेशनले उपाध्यक्ष उत्तम खतिवडा, सचिव देउकुमार राजवंशी, सहसचिव मुना भट्टराई र कोषाध्यक्षमा रोशन थापालाई चयन गरेको जनाइएको छ ।

त्यस्तै सदस्यहरूमा भोजकुमार तामाङ, केशवप्रसाद न्यौपाने, सुशिला दाहाल सापकोटा, भीमकुमारी श्रेष्ठ, विमलादेवी कुमाल र सन्ध्या इन्द्रामालाई चयन गरेको बताइएको छ ।

अधिवेशनले तीन सदस्यीय लेखा समिति समेत चयन गरेको छ । जसको संयोजकमा नरेन्द्रकुमार मेहेङ्गो, चयन भएका छन् । सदस्यहरूमा कल्पना वास्तोला र रञ्जु रजक राई चयन भएको बताइएको छ ।

